

ಶ್ರೀ ಹೆಚ್.ಡಿ. ದೇವೇಗೌಡ.—ಅಧ್ಯಕ್ಷರೇ, ಈ ವಿಷಯ ಉದ್ಭವವಾಗಿರುವುದರ ಹಿನ್ನೆಲೆಯಿಂದರೆ ಇದರ ಬಗ್ಗೆ ದಿನಾಂಕ ೨೯-೭-೧೯೮೪ರ ಪ್ರಜಾವಾಣಿಯಲ್ಲಿ ಶ್ರೀ ಬಿ.ವಿ. ಲಕ್ಷ್ಮಣಗೌಡ ಎಂಬವರು ವಾಚಕರ ವಾಣಿ ವಿಭಾಗದಲ್ಲಿ ಪತ್ರ ಬರೆದಿದ್ದರು. ಅದರ ಆಧಾರದ ಮೇಲೆ ಈ ಸಮಸ್ಯೆ ಬಂದಿದೆ. ಇದರ ಬಗ್ಗೆ ಸರ್ಕಾರ ಅಂತಿಮವಾಗಿ ಏನೂ ಹೇಳಲಿಕ್ಕೆ ಸಾಧ್ಯವಿಲ್ಲ. ಏಕೆಂದರೆ ಮಾನ್ಯ ಸದಸ್ಯರು ಕೊಟ್ಟಿರುವ ಸಲಹೆಯನ್ನು ತಿರಸ್ಕಾರ ಅಥವಾ ಉಪೇಕ್ಷೆ ಮಾಡುವ ಪ್ರಶ್ನೆಯೇ ಇಲ್ಲ. ಸಕಾಲದಲ್ಲಿ ಇದನ್ನು ಪರಿಶೀಲನೆ ಮಾಡಲಾಗುವುದು.

ಉತ್ತರ ಕರ್ನಾಟಕದ ನೀರಾವರಿ ಯೋಜನೆಗೆ ಹೆಚ್ಚಿನ ಹಣ ಒದಗಿಸುವುದು

೭೩೫. ಶ್ರೀ ಮಂಟೂರ ಜಿ.ವಿ. (ಬಾಗಲಕೋಟೆ).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ.

(ಅ) ಘಟಪ್ರಭಾ ಬಲ ಹಾಗೂ ಎಡದಂಡೆ ನಾಲೆ ಹಾಗೂ ಸದರಿ ಪ್ರದೇಶದ ಇನ್ನಿತರ ಯೋಜನೆಗಳಿಗೆ ಸಾಕಷ್ಟು ಹಣವನ್ನು ಮಂಜೂರಾಡದಿರುವುದಕ್ಕೆ ಕಾರಣಗಳೇನು.

(ಆ) ಸದರಿ ಯೋಜನೆಗಳಿಗೆ ಹೆಚ್ಚಿನ ಹಣವನ್ನು ಒದಗಿಸಲಾಗುವುದು?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಘಟಪ್ರಭಾ ಬಲ ಹಾಗೂ ಎಡದಂಡೆ ನಾಲೆ ಹಾಗೂ ಸದರಿ ಪ್ರದೇಶದ ಇನ್ನಿತರ ಯೋಜನೆಗಳಿಗೆ ೧೯೮೫ ರಿಂದ ಆಯವ್ಯಯ ಪಟ್ಟಿಯಲ್ಲಿ ೯.೫೦ ಕೋಟಿ ರೂ.ಗಳನ್ನು ಕಾದಿರಿಸಲಾಗಿದೆ.

(ಆ) ರಾಜ್ಯದ ಆರ್ಥಿಕ ಸಂಪನ್ಮೂಲಗಳ ಲಭ್ಯತೆಯನ್ನು ಅನುಸರಿಸಿ ಹಣವನ್ನು ಒದಗಿಸಲಾಗುವುದು.

ಶ್ರೀ ಮಂಟೂರ ಜಿ.ವಿ.—ಮಾನ್ಯ ಅಧ್ಯಕ್ಷರೇ, ಸಚಿವರು ಘಟಪ್ರಭಾ ಬಲ ಹಾಗೂ ಎಡದಂಡೆ ನಾಲೆ ಹಾಗೂ ಸದರಿ ಪ್ರದೇಶದ ಇನ್ನಿತರ ಯೋಜನೆಗಳಿಗಾಗಿ ೯.೫೦ ಕೋಟಿ ರೂಪಾಯಿಗಳನ್ನು ಕಾದಿರಿಸಿರುವುದಾಗಿ ತಿಳಿಸಿದ್ದಾರೆ. ನನ್ನ ಕಳಕಳಿ ಏನೆಂದರೆ ಹಣ ಸಿದ್ಧವಿದ್ದರೂ ಕೆಲಸ ಇನ್ನೂ ಪ್ರಾರಂಭಿಸದಿರುವುದು. ಆದ್ದರಿಂದ ಕೊಡಲೇ ಈ ಕೆಲಸವನ್ನು ಪ್ರಾರಂಭಿಸಲು ತಮ್ಮಲ್ಲಿ ಏನಂತಿಸಿ ಕೊಳ್ಳುತ್ತೇನೆ.

ಶ್ರೀ ಹೆಚ್.ಡಿ. ದೇವೇಗೌಡ.—ಈ ಪ್ರಾಜೆಕ್ಟನ್ನು ಮುಗಿಸಬೇಕೆಂಬ ತೀವ್ರತೆ ನನಗೂ ಇದೆ. ಅಲ್ಲದೆ ಕೊರತೆ ಬೀಳುವ ಮೊಬಲಗಿಗಾಗಿ ಈಗಾಗಲೇ ವಿಶ್ವಬ್ಯಾಂಕಿನ ನೆರವಿಗಾಗಿ ಪ್ರಯತ್ನ ನಡೆದಿದೆ. ಈಗಿಟ್ಟಿರುವ ಹಣ ಸಮಾಧಾನಕರವಾದ ಪ್ರಮಾಣದಲ್ಲಿಲ್ಲವೆಂದು ತಿಳಿಸಬೇಕಾಗಿದೆ.

ಮಹಿಳಾ ಶ್ರೇಯೋಭಿವೃದ್ಧಿ ಕೇಂದ್ರಗಳ ಅಸ್ಥಿತ್ವದ ಬಗ್ಗೆ

೭೩೬. ಶ್ರೀ ಜಿ. ರಾಜುಗೌಡ (ಹನ್ನೂರು) ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

(ಅ) ರಾಜ್ಯದಲ್ಲಿ ಮಹಿಳಾ ಶ್ರೇಯೋಭಿವೃದ್ಧಿ ಕೇಂದ್ರಗಳು ಯಾವಾಗ ಅಸ್ಥಿತ್ವಕ್ಕೆ ಬಂದವು?

(ಆ) ಅಲ್ಲಿರುವ ನೌಕರವರ್ಗದವರು ಅಂದಿನಿಂದ ಇಲ್ಲಿಯವರೆಗೂ ದಿನಗೂಲಿ ಕೆಲಸದ ಮೇಲೆ ಕಾರ್ಯ ನಿರ್ವಹಿಸುತ್ತಿರುವುದು ನಿಜವೇ?

(ಇ) ಆಶ್ರಮ ಪಾಠಶಾಲೆಗಳಲ್ಲಿ ಕೆಲಸ ನಿರ್ವಹಿಸುತ್ತಿರುವ ಸಹ ಉಪಾಧ್ಯಾಪಕರೂ ಮಹಿಳಾ ಶ್ರೇಯೋಭಿವೃದ್ಧಿ ಕೇಂದ್ರದೊಳಗಿರುವ ಉಪಾಧ್ಯಾಪಕರೂ ಕೊಡುತ್ತಿರುವ ವೇತನದಲ್ಲಿ ವ್ಯತ್ಯಾಸವಿದೆಯೇ?

(ಈ) ಹಾಗಿದ್ದಲ್ಲಿ ಅದಕ್ಕೆ ಕಾರಣಗಳೇನು?

ಶ್ರೀ ವಿ.ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ರೀತಿ-ರೀತಿ ರಿಂದ ಆಸ್ತಿತ್ವದಲ್ಲಿರುತ್ತವೆ.

ಆ) ಕೆಲವು ಕೇಂದ್ರಗಳಲ್ಲಿ ತಾತ್ಕಾಲಿಕವಾಗಿ ದಿನಗೂಲಿ ನೌಕರರುಗಳನ್ನು ನೇಮಿಸಲಾಗಿದೆ.

ಇ) —ಇಲ್ಲ—

ಈ) ಉದ್ಭವಿಸುವುದಿಲ್ಲ.

ಶ್ರೀ ಜಿ. ರಾಜುಗೌಡ.— ಸ್ವಾಮಿ, ಕೆಲವು ಕಡೆಗಳಲ್ಲಿ ತಾತ್ಕಾಲಿಕವಾಗಿ ನೇಮಿಸಿಕೊಂಡಿರುವ ನೌಕರರ ಸೇವೆಯನ್ನು ಯಾವಾಗ ಖಾಯಾಗೊಳಿಸುವಿರಿ?

ಶ್ರೀ ವಿ. ಎಲ್. ಪಾಟೀಲ್.—ಮುಂದೆ ಇದನ್ನು ಸರ್ಕಾರ ಪರಿಶೀಲನೆ ಮಾಡುವುದು.

ಶ್ರೀ ರಾಜು ಗೌಡ.—ಮಾನ್ಯ ಅಧ್ಯಕ್ಷರೇ, ಸಚಿವರು ಕೆಲವು ಕಡೆ ತಾತ್ಕಾಲಿಕವಾಗಿರುವವರ ಸೇವೆಯನ್ನು ಪಡೆಯಲಾಗುತ್ತದೆ ಎಂದಿದ್ದಾರೆ. ಅದರ ಜೊತೆಗೆ ಉಳಿದ ಕಡೆಗಳಲ್ಲೂ ತಾತ್ಕಾಲಿಕವಾಗಿ ನೇಮಕ ಮಾಡಿಕೊಳ್ಳುವಿರಾ?

ಅಧ್ಯಕ್ಷರು.—ಪರಿಶೀಲನೆ ಮಾಡುವುದಾಗಿ ಹೇಳಿದ್ದಾರೆ ಆಯಿತು.

ಶ್ರೀ ಜಿ. ರಾಜು ಗೌಡ.—ಸ್ವಾಮಿ ಇದರ ಬಗ್ಗೆ ಯಾವಾಗ ಏನು ಕ್ರಮ ಕೈಗೊಳ್ಳಲಾಗುವುದು ಎಂದು ನಾನು ಕೇಳುತ್ತಿರುವುದು.

ಅಧ್ಯಕ್ಷರು.—ರಾಜುಗೌಡರೇ ನಿಮಗೆ ಆಗಲೇ ಚೇಂಬರ್‌ನಲ್ಲಿ ಪ್ರಶ್ನೆ ಯಾವ ರೀತಿ ಕೇಳಬೇಕು ಎಂದು ಹೇಳಿದ್ದೇನೆ. ಇಲ್ಲಿ ಮತ್ತೆ ಅದೇ ರೀತಿ ಏಕೆ ಕೇಳುತ್ತಿರುವಿರಿ?

ಶ್ರೀ ಜಿ. ರಾಜು ಗೌಡ.—ಸ್ವಾಮಿ, ಆಶ್ರಮ ಪಾಠಶಾಲೆಗಳಲ್ಲಿ ಕೆಲಸ ನಿರ್ವಹಿಸುತ್ತಿರುವ ಸಹ-ಉಪಾಧ್ಯಾಯರಿಗೂ ಮಹಿಳಾ ಶ್ರೇಯೋಭಿವೃದ್ಧಿ ಕೇಂದ್ರ ದಲ್ಲಿರುವ ಉಪಾಧ್ಯಾಯರಿಗೂ ಕೊಡುತ್ತಿರುವ ವೇತನದಲ್ಲಿ ವ್ಯತ್ಯಾಸವಿಲ್ಲವೆಂದು ಹೇಳಿದ್ದಾರೆ. ಹಾಗಾದರೆ ಎಷ್ಟು ರೂಪಾಯಿಗಳನ್ನು ಕೊಡುತ್ತಿದ್ದೀರಿ ಹೇಳಿ.

ಶ್ರೀ ವಿ. ಎಲ್. ಪಾಟೀಲ್.—ವ್ಯತ್ಯಾಸವಿಲ್ಲವೆಂದು ಆಗಲೇ ಹೇಳಿದ್ದೇನೆ.

ತೀರ್ಥಹಳ್ಳಿ ತಾಲ್ಲೂಕಿನಲ್ಲಿರುವ ಸಣ್ಣ ಕೆರೆಗಳ ನಾದುರಸ್ತಿ ಬಗ್ಗೆ

ಶ್ರೀ ಪಟಮಹಿ ರತ್ನಾಕರ್ (ತೀರ್ಥ ಹಳ್ಳಿ).—ಮಾನ್ಯ ನೀರಾವರಿ ರಾಜ್ಯ ಮಂತ್ರಿಗಳ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ತೀರ್ಥಹಳ್ಳಿ ತಾಲ್ಲೂಕಿನಲ್ಲಿರುವ ಕೆರೆಗಳ ಸಂಖ್ಯೆ ಎಷ್ಟು? ಹಾಗೂ ಅವುಗಳಲ್ಲಿ ನಾದುರಸ್ತಿ ಯಾಗಿರುವ ಕೆರೆಗಳ ಸಂಖ್ಯೆ ಎಷ್ಟು?

ಆ) ರೀತಿ-ರೀತಿ ಹಾಗೂ ರೀತಿ-ರೀತಿನೇ ಸಾಲಗಳಲ್ಲಿ ತಾಲ್ಲೂಕಿನ ದುರಸ್ತಿಗಾಗಿ ಕಾದಿಸಿರುವ ಹಣ ಎಷ್ಟು? ಮತ್ತು ಇದರಲ್ಲಿ ಖರ್ಚಾಗಿರುವ ಹಣ ಎಷ್ಟು?

ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ೭೩೦ ಇವುಗಳಲ್ಲಿ ೫೪ ಕೆರೆಗಳಿಗೆ ರೀತೆ ಕೆಲಸವಾಗಬೇಕಾಗಿದೆ.

ಆ) ಕಾದಿರಿಸಿದ ಹಣ ಮತ್ತು ಖರ್ಚಾದ ಹಣ ಈ ಕೆಳಕಂಡಂತಿದೆ.